



നോയിഡ- ഗ്രേറ്റർ നോയിഡ മെട്രോ റെയിൽ പദ്ധതിക്ക് അംഗീകാരം

Posted On: 25 MAY 2017 12:38PM by PIB Thiruvananthpuram

മെട്രോ റെയിൽ സംയോജനത്തിന് വലിയ ഉത്തേജനം നൽകിക്കൊണ്ട് പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം നോയിഡ-ഗ്രേറ്റർ നോയിഡ റെയിൽ പദ്ധതിക്ക് അംഗീകാരം നൽകി. 29.707 കിലോമീറ്റർ ട്രാക്കുകളുള്ള ഈ പദ്ധതിയുടെ ചെലവ് 5,503 കോടി രൂപയാണ്.

നോയിഡയെയും ഗ്രേറ്റർ നോയിഡയെയും തമ്മിൽ മെട്രോ റെയിൽ വഴി ബന്ധിപ്പിക്കുന്നതിലൂടെ പൊതുജനങ്ങൾക്ക് കൂടുതൽ ചലനാത്മകത ഉറപ്പാക്കാൻ കഴിയും. ഇതിലൂടെ കൂടുതൽ ആളുകൾ ഡൽഹിയുടെ ഈ ഉപഗ്രഹനഗരങ്ങളിലേക്ക് പോകുന്നതിനുള്ള സാധ്യതയുമുണ്ടാകും. അത് ഡൽഹിയിലെ തീരത്ത് ഇല്ലാതാക്കുകയും ചെയ്യും. ഈ ഭാഗങ്ങളിൽ ഇതിന്റെ ഫലമായി കൂടുതൽ പാർപ്പിട സൗകര്യങ്ങളും വ്യാപാര സമൃദ്ധ്യയുമുണ്ടാകും. മെട്രോ റെയിൽ വരുന്നതോടെ റോഡ് വഴിയുള്ള വാഹനഗതാഗതവും കുറയും. അത് തിങ്ങിനിൽക്കുന്നതിനുള്ള യാത്ര ഇല്ലാതാക്കും. യാത്രയ്ക്ക് ചുരുങ്ങിയ സമയവും കുറഞ്ഞ ചെലവും മതിയാകും. ജൈവ ഇന്ധനങ്ങളുടെ ഉപയോഗം കുറയുന്നത് പരിസ്ഥിതി മലിനീകരണവും കുറയ്ക്കും. നോയിഡ-ഗ്രേറ്റർ നോയിഡ ഭാഗത്ത് ഇപ്പോൾ തന്നെ താമസിക്കുന്ന 7.50 ലക്ഷം ആളുകളുടെ പരിസരത്തുള്ളവർക്കും ഈ മെട്രോ ശൃംഖല ഏറെ ഗുണപ്രദമായിരിക്കും.

നോയിഡ മെട്രോ റെയിൽ കോർപ്പറേഷൻ ലിമിറ്റഡായിരിക്കും പദ്ധതി നടപ്പാക്കുക. കേന്ദ്ര ഗവൺമെന്റിനും ഉത്തർപ്രദേശ് ഗവൺമെന്റിനും 50:50 ഓഹരിപങ്കാളിത്തമുള്ള സംയുക്ത സംരംഭമായിരിക്കും ഇത്. നിലവിൽ സംസ്ഥാന ഗവൺമെന്റിന്റെ ഉടമസ്ഥതയിലുള്ള ഒരു പ്രത്യേകോദ്ദേശ സംവിധാനമായ (എസ്.പി.വി) നോയിഡ മെട്രോ റെയിൽ കോർപ്പറേഷൻ ലിമിറ്റഡിനെ കേന്ദ്ര ഗവൺമെന്റിന്റേയും ഉത്തർപ്രദേശ് ഗവൺമെന്റിന്റേയും സംയുക്ത പ്രത്യേകോദ്ദേശ സംവിധാനം (എസ്.പി.വി) ആക്കി മാറ്റും.

പദ്ധതിയിലൂടെ തൊഴിൽ വൈദഗ്ധ്യമുള്ളവർ, അർദ്ധ-വൈദഗ്ധ്യമുള്ളവർ, അവിദഗ്ധ വിഭാഗം എന്നിവർക്ക് വന്തോതിൽ പ്രത്യക്ഷമായും പരോക്ഷമായും തൊഴിലവസരങ്ങൾ സൃഷ്ടിക്കപ്പെടും. നിർമ്മാണ, പ്രവർത്തിപ്പിക്കൽ സമയത്ത് വന്തോതിൽ പരോക്ഷ തൊഴിലവസരങ്ങൾ ലഭ്യമാകും.

വിശദമായ പദ്ധതി നിർദ്ദേശ (ഡി.പി.ആർ) ത്തിന്റെ അടിസ്ഥാനത്തിൽ ഈ പദ്ധതി 2018 ഏപ്രിലോടുകൂടി പൂർത്തിയാകുന്ന തരത്തിലാണ് സമയപട്ടിക ക്രമപ്പെടുത്തിയിരിക്കുന്നത്. കേന്ദ്ര മെട്രോ നിയമം, മെട്രോ റെയിൽവേയ്ക്ക് (നിർമ്മാണ പ്രവൃത്തികൾ) നിയമം 1978, മെട്രോ റെയിൽവേയ്ക്ക് (നടത്തിപ്പും പരിപാലനവും) നിയമം 2002 എന്നിവയുടേയും കാലാകാലങ്ങളിൽ ഇവയുണ്ടായ ഭേദഗതികളുടേയും നിയമപരമായ ചട്ടക്കൂടിന്റെ പരിധിയിലായിരിക്കും പദ്ധതി.

(Release ID: 1491890) Visitor Counter : 2

